



Directorate of Communication & Extension

LIVESTOCK & DAIRY DEVELOPMENT PUNJAB

16-Cooper Road, Lahore.

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 68

تمام لائیوسٹاک کمیونٹی جاں بحق ہونے والے ویٹرنری ڈاکٹرز کیلئے سوگوار ہے: سردار حسنین بہادر دریشک

وزیر لائیوسٹاک پنجاب نے خیبر پختونخواہ کے زخمی ویٹرنری آفیسرز کی عیادت کی

لاہور 26 جون 2021: محکمہ لائیوسٹاک خیبر پختونخواہ کے ویٹرنری آفیسرز کی گاڑی کو شیخوپورہ کے قریب موٹروے پر دلخراش حادثہ پیش آیا جس کے نتیجے میں دو ویٹرنری آفیسرز جاں بحق جبکہ متعدد زخمی ہو گئے۔ صوبائی وزیر لائیوسٹاک پنجاب سردار حسنین بہادر دریشک اور سیکرٹری لائیوسٹاک پنجاب اسد رحمان گیلانی نے اس المناک سانحے پر گہرے دکھ اور رنج کا اظہار کیا۔ سردار حسنین بہادر دریشک نے میوہسپتال لاہور میں دیگر محکمانہ افسران کے ہمراہ زخمیوں کی عیادت کی اور ہسپتال انتظامیہ کو علاج کی بہترین سہولیات فراہم کرنے کی ہدایت کی۔ اُن کا کہنا تھا کہ خیبر پختونخواہ کے جاں بحق ہونے والے ویٹرنری آفیسرز ڈاکٹر عبدالباسط اور ڈاکٹر الطاف حسین کی حادثاتی وفات پر تمام لائیوسٹاک کمیونٹی رنجیدہ اور لواحقین کے غم میں برابر کی شریک ہے۔ صوبائی وزیر نے ایم ایس اور ڈی ایم ایس میوہسپتال کو ہدایات جاری کرتے ہوئے کہا کہ تمام زخمی آفیسرز ہمارے مہمان ہیں اور ان کے علاج معالجے میں کوئی کسر اٹھانہ رکھی جائے۔ انہوں نے محکمانہ افسران کو محکمہ لائیوسٹاک خیبر پختونخواہ سے مسلسل رابطے میں رہنے اور حادثہ کا شکار ہونے والے ویٹرنری آفیسرز کو ہر ممکن مدد فراہم کرنے کی بھی تاکید کی۔ یاد رہے کہ لائیوسٹاک خیبر پختونخواہ کا وفد ویٹرنری یونیورسٹی لاہور میں پانچ روزہ تربیتی پروگرام مکمل کرنے کے بعد واپس پشاور جا رہا تھا جب موٹروے پر اندوہناک حادثہ پیش آیا۔



صوبائی وزیر لائیو سٹاک پنجاب سردار حسین بہادر دریشک ٹریفک حادثہ میں زخمی ویٹرنری ڈاکٹر کی عیادت کرتے ہوئے۔ دوسری جانب حادثہ میں جاں بحق ہونے والے ڈاکٹر عبدالباسط اور ڈاکٹر الطاف حسین۔